

“ಮಧುರ ಮಕ್ಕಳೇ - ಹೇಗೆ ತಂದೆಗೆ ಎಲ್ಲರ ಪ್ರತಿ ದಯೆ ಬರುತ್ತದೆಯೇ ಹೊರತು ತಿರಸ್ಕಾರವು ಬರುವುದಿಲ್ಲ ಹಾಗೆಯೇ ನೀವು ಮಕ್ಕಳೂ ಸಹ ಯಾರನ್ನೂ ತಿರಸ್ಕರಿಸಬಾರದು, ದಯಾಹೃದಯಿಗಳಾಗಿ.”

ಪ್ರಶ್ನೆ: ಇಡೀ ವಿಶ್ವದ ಪ್ರತಿ ದಯಾಹೃದಯಿ ತಂದೆಗೆ ಒಂದೇ ಯೋಜನೆಯಿದೆ (ಪ್ಲಾನ್) - ಅದು ಯಾವುದು?

ಉತ್ತರ: ಎಲ್ಲಾ ಮನುಷ್ಯಾತ್ಮರನ್ನೂ ತತ್ವಗಳ ಸಹಿತವಾಗಿ ಪತಿತರಿಂದ ಪಾವನರನ್ನಾಗಿ ಮಾಡುವುದು, ಮುಕ್ತಿ-ಜೀವನ್ಮುಕ್ತಿಯ ಆಸ್ತಿಯನ್ನು ನೀಡುವುದು, ಇದೊಂದೇ ತಂದೆಯ ಯೋಜನೆಯಾಗಿದೆ. ತಾವು ಮಕ್ಕಳು ತಂದೆಗೆ ಸಹಯೋಗಿಗಳಾಗಿದ್ದೀರಿ. ತಾವು ಮೊದಲು ತಮ್ಮಮೇಲೆ ದಯೆಗ ತೋರಿಸಿಕೊಳ್ಳಬೇಕಾಗಿದೆ. ಶ್ರೀಮತದಂತೆ ನಡೆದು ತಮ್ಮನ್ನು ಪಾವನರನ್ನಾಗಿ ಮಾಡಿಕೊಳ್ಳಬೇಕಾಗಿದೆ ನಂತರ ಎಲ್ಲರನ್ನೂ ವಿಕಾರರೂಪಿ ಕೆಸರಿನಿಂದ ಹೊರ ತೆಗೆಯುವ ಸೇವೆ ಮಾಡಬೇಕಾಗಿದೆ.

ಗೀತೆ: ನನ್ನ ಮನದ ಬಾಗಿಲಲ್ಲಿ ಬಂದವರು ಯಾರು.....

ಓಂ ಶಾಂತಿ. ಯಾರು ಬಂದರು? ತಂದೆಯು ಬಂದರು. ಯಾರ ಬಳಿ? ಮಕ್ಕಳ ಬಳಿ. ಮಕ್ಕಳು ಯಾರ ಬಳಿ ಬಂದಿದ್ದೀರಿ? ನನ್ನ ಬಳಿಯೆಂದು ತಂದೆಯು ತಿಳಿಸುತ್ತಾರೆ. ಈಗ ನೀವು ಮಕ್ಕಳು ಸಮುಖಿದಲ್ಲಿ ಕುಳಿತಿದ್ದೀರಿ ಮತ್ತು ತಂದೆಯೂ ಸಹ ತುಂಬಾ ದಯಾಹೃದಯಿಯಾಗಿದ್ದಾರೆಂಬುದು ನಿಮಗೆ ಗೊತ್ತಿದೆ. ತಂದೆಯೂ ಸಹ ತಿಳಿದುಕೊಂಡಿದ್ದಾರೆ - ಈ ನನ್ನ ಮಕ್ಕಳನ್ನು ಮಾಯೆಯು ತುಂಬಾ ದುಃಖಿ, ಪತಿತರನ್ನಾಗಿ ಮಾಡಿದೆ. ಇದು ಮಕ್ಕಳಿಗೆ ಗೊತ್ತಿಲ್ಲ. ತಂದೆಗೆ ಗೊತ್ತಿದೆ ಆದ್ದರಿಂದ ಅವರಿಗೆ ದಯೆ ಬರುತ್ತದೆಯಲ್ಲವೆ, ತಿರಸ್ಕಾರ ಬರುವುದಿಲ್ಲ. ತಂದೆಯು ತಿಳಿಸುತ್ತಾರೆ - ನಾನು ನಿಮ್ಮನ್ನು ಸುಖದ ಸಂಬಂಧದಲ್ಲಿ ಕಳುಹಿಸಿದ್ದೆನು, ಇದು 5000 ವರ್ಷಗಳ ಮಾತಾಗಿದೆ. ಮತ್ತೆ ನಾಟಕದನುಸಾರ ಮಾಯೆಯು ದುಃಖಿಯನ್ನಾಗಿ ಮಾಡಿದೆ. ಮೊದಲು ನೀವು ಸತೋಪ್ರಧಾನರಾಗಿದ್ದೀರಿ, ನಂತರ ರಜೋ, ತಮೋದಲ್ಲಿ ಬಂದಿರಿ. ಇದು ನನಗೆ ಗೊತ್ತಿದೆ, ನೀವು ನನ್ನ ಮಕ್ಕಳಾಗಿದ್ದೀರಿ. ನೀವು ಮಕ್ಕಳನ್ನು ಪಾವನರನ್ನಾಗಿ ಮಾಡಲು, ರಾಜ್ಯಭಾಗ್ಯವನ್ನು ಕೊಡಲು ನಾನೇ ಬರಬೇಕಾಗುತ್ತದೆ. ಹಾಗೆಯೇ ಮಕ್ಕಳೂ ಸಹ ತಿಳಿದುಕೊಂಡಿದ್ದೀರಿ - ಅವಶ್ಯವಾಗಿ ತಂದೆಯೂ ಬಂದಿದ್ದಾರೆ, ಅವರು ಪ್ರೇಮದ ಸಾಗರ, ಶಾಂತಿಯ ಸಾಗರನಾಗಿದ್ದಾರೆ. ನಮ್ಮನ್ನು ಸುಖಿ-ಶಾಂತಿಯ ಪ್ರಪಂಚದಲ್ಲಿ ಕರೆದುಕೊಂಡು ಹೋಗುತ್ತಾರೆ. ಈ ಮಾಯೆಯೇ ಎಲ್ಲರಿಗೂ ದೊಡ್ಡದಕ್ಕಿಂತ ದೊಡ್ಡ ಶತ್ರುವಾಗಿದೆ. ಆದ್ದರಿಂದ ನಾನು ಬಂದಿದ್ದೇನೆ, ಆದರೆ ನಾನು ವಿಚಿತ್ರನಾಗಿದ್ದೇನೆ. ಆದ್ದರಿಂದ ನನ್ನನ್ನು ಅರ್ಥ ಮಾಡಿಕೊಳ್ಳುವುದೇ ಇಲ್ಲವೆಂದು ತಂದೆಗೆ ಗೊತ್ತಿದೆ. ಮೊದಲು ಕೃಷ್ಣನು ಬಂದು ರಾಜಯೋಗವನ್ನು ಕಲಿಸಿದ್ದನು, ಸ್ವರ್ಗದ ಮಾಲೀಕರನ್ನಾಗಿ ಮಾಡಿದ್ದನೆಂದು ತಿಳಿಯುತ್ತಿದ್ದರು. ಆದರೆ ಯಾವಾಗ ಮತ್ತು ಹೇಗೆ ಮಾಡಿದರೆಂದು ಗೊತ್ತಿಲ್ಲ. ಈಗ ತಂದೆಗೆ ಬಹಳ ದಯೆ ಬರುತ್ತದೆ. ಏಕೆಂದರೆ ಮಕ್ಕಳು ಮಾಯೆ ಅರ್ಥಾತ್ ಪಂಚಭೂತಗಳಿಗೆ ವಶರಾಗಿ ಬಿಟ್ಟಿದ್ದಾರೆ, ಪರವಶರಾಗಿದ್ದಾರೆ, ಅವರನ್ನು ಈಗ ಮುಕ್ತರನ್ನಾಗಿ ಮಾಡುತ್ತಿದ್ದೇನೆ. ತಂದೆಯು ಹೇಳುತ್ತಾರೆ - ಮಕ್ಕಳೇ, ಈಗ ನನ್ನ ಕಾರಣ ಅಥವಾ ಈ ಭಾರತ ಅಥವಾ ಪೂರ್ಣ ವಿಶ್ವದ ಕಾರಣ ನೀವು ನನ್ನ ಮತದಂತೆ ನಡೆಯಿರಿ. ನನ್ನನ್ನು ನೆನಪು ಮಾಡಿ ಮತ್ತು ದಯಾಹೃದಯಿಗಳೂ ಆಗಿ. ಎಲ್ಲರಿಗೂ ತಂದೆಯ ಪರಿಚಯ ಕೊಡಿ. ನ್ಯಾಯಾಧೀಶರೂ ಸಹ ಭಗವಂತನ ಪ್ರತಿಜ್ಞೆಯನ್ನು ಮಾಡಿಸುತ್ತಾರೆ ಆದರೆ ಏಕೆ? ಯಾವಾಗ ಪ್ರತಿಜ್ಞೆಯನ್ನು ಮಾಡಿಸುತ್ತಾರೆಯೋ ಆಗ ಅವರಿಗೆ ತಿಳಿಯಲು ಬರುವುದಿಲ್ಲ. ಭಗವಂತನೇ ಪ್ರತಿಜ್ಞೆಯನ್ನು ಮಾಡಿದರೆಂದು ಹೇಳಿದರು ಆದರೆ ತಂದೆಯನ್ನು ತಿಳಿದುಕೊಂಡಿಲ್ಲ. ಈಗ ಅವರು ಭಗವಂತನಾಗಿದ್ದಾರೆಂದು ನೀವು ಮಕ್ಕಳಿಗೆ ತಿಳಿದಿದೆ. ಪ್ರತಿಜ್ಞೆಯನ್ನೂ ಮಾಡುತ್ತೀರಿ ಏಕೆಂದರೆ ಒಂದುವೇಳೆ ನಾವು ಉಲ್ಟಾ ಕರ್ಮವನ್ನು ಮಾಡಿದರೆ ತಂದೆಯು ಶಿಕ್ಷೆಯನ್ನು ಕೊಡುತ್ತಾರೆಂದು ನೀವು ತಿಳಿದಿದ್ದೀರಿ. ಹೇಗೆ ಮನೆಯಲ್ಲಿ ಮಕ್ಕಳು ಉಲ್ಟಾ ಕರ್ಮವನ್ನು ಮಾಡಿದಾಗ ತಂದೆಯು ಹೊಡೆಯಬಾರದೆನ್ನುವ ಭಯವಿರುತ್ತದೆ. ಅವರು ಭಗವಂತನ ಮೇಲೆ ಪ್ರತಿಜ್ಞೆಯನ್ನು ಮಾಡಿಸುತ್ತಾರೆ. ಆದರೆ ಭಗವಂತ ಯಾರಾಗಿದ್ದಾರೆಂದು ತಿಳಿದುಕೊಂಡಿಲ್ಲ. ಹೇಗೆ ಶಿಕ್ಷೆಯನ್ನು ಕೊಡುತ್ತಾರೆ? ಕ್ರಿಶ್ಚಿಯನ್ನರು ಬೈಬಲನ್ನು ತೆಗೆದುಕೊಳ್ಳುತ್ತಾರೆ. ಕೆಲವರು ಗೀತೆಯನ್ನು ತೆಗೆದುಕೊಳ್ಳುತ್ತಾರೆ, ಗೀತೆಯ ಭಗವಂತ ಕೃಷ್ಣನಾಗಿದ್ದಾನೆಂದು ತಿಳಿದುಕೊಳ್ಳುತ್ತಾರೆ ಅಂದಾಗ ಎದುರಿಗೆ ಇಟ್ಟುಕೊಂಡು ಕ್ಷಮೆ ಬೇಡುತ್ತಾರೆ. ಒಂದುವೇಳೆ ನಾವು ಅಸತ್ಯವನ್ನು ಹೇಳಿದರೆ ಅವರು ಶಿಕ್ಷೆಯನ್ನು ಕೊಡುತ್ತಾರೆಂದು ತಿಳಿದುಕೊಳ್ಳುತ್ತಾರೆ. ಈಗ ಸತ್ಯವೆಂದು ತಂದೆಗೆ ಮಾತ್ರ ಹೇಳಲಾಗುತ್ತದೆ. ಕ್ರೈಸ್ತನಿಗೆ ಇಡೀ ಪ್ರಪಂಚವೇ ಸತ್ಯವೆಂದು ಹೇಳುವುದಿಲ್ಲ. ಸದಾ ಭಗವಂತ ಸತ್ಯವಾಗಿದ್ದಾರೆ ಆದರೆ ಅವರನ್ನು ತಿಳಿದುಕೊಂಡಿಲ್ಲ. ಯಾವಾಗ ತಂದೆಯು ಬರುತ್ತಾರೆಯೋ ಆಗ ಮಕ್ಕಳಿಗೆ ಜನ್ಮ ಕೊಡುತ್ತಾರೆ. ಮಕ್ಕಳು ತಂದೆಯನ್ನು ತಿಳಿದುಕೊಳ್ಳುತ್ತಾರೆ. ಈಗ ಮಕ್ಕಳಿಗೆ ತಿಳಿದಿದೆ - ತಂದೆಯೇ, ನಮ್ಮನ್ನು ತಮ್ಮವರನ್ನಾಗಿ ಮಾಡಿಕೊಂಡಿದ್ದಾರೆ, ಈ ಮಾತೆಯ ಮುಖಾಂತರ ರಚಿಸಿದ್ದಾರೆ. ಇವರಿಗೆ ಆದಿ ದೇವನೆಂದು ಹೇಳಲಾಗುತ್ತದೆ. ವಾಸ್ತವದಲ್ಲಿ ಆದಿ ದೇವಿಯೂ ಸಹ ಇದ್ದಾರೆ. ಒಂದುವೇಳೆ ಮಮ್ಮಾರವರಿಗೆ ಆದಿ ದೇವಿ ಎಂದು ಹೇಳಿದರೆ ಅದರಲ್ಲಿ ದೊಡ್ಡ ಆದಿ ದೇವಿ ಇವರಾಗುತ್ತಾರೆ. ಇದು ಬಹಳ ಗುಹ್ಯವಾದ ಮಾತುಗಳಾಗಿವೆ. ಯಾರು ವಿಶಾಲ ಬುದ್ಧಿಯುಳ್ಳವರೋ ಅವರೇ ಈ ಮಾತುಗಳನ್ನು ತಿಳಿದುಕೊಳ್ಳುತ್ತಾರೆ. ತಂದೆಯು ಪತಿತರಿಂದ ಪಾವನರನ್ನಾಗಿ ಮಾಡುವವರು ಎಂದು ಹೇಳುತ್ತಾರೆ.

ಒಳ್ಳೆಯದು - ಪಾವನ ಪ್ರಪಂಚ ಯಾವುದಾಗಿದೆ? ಮುಕ್ತಿಗೆ ಪಾವನ ಪ್ರಪಂಚವೆಂದು ಹೇಳಲಾಗುತ್ತದೆಯೋ ಅಥವಾ ಜೀವನ್ಮುಕ್ತಿಗೆ ಪಾವನ ಪ್ರಪಂಚವೆಂದು ಹೇಳಲಾಗುತ್ತದೆಯೋ? ಇದೂ ಸಹ ಯಾರೂ ತಿಳಿದಿಲ್ಲ. ಬಹಳಷ್ಟು ಗಾಯನ ಮಾಡುತ್ತಾರೆ. ಅವರ ಬುದ್ಧಿಯಲ್ಲಿ ಕೇವಲ ಪರಮಾತ್ಮ ಬರುತ್ತಾರೆ ಎನ್ನುವುದಿದೆ. ಆದರೆ ಅವರ ರೂಪ ಮುಂತಾದವು ತಿಳಿದಿಲ್ಲ. ನಂತರ ಸರ್ವವ್ಯಾಪಿ ಎಂದು ಹೇಳುತ್ತಾರೆ.

ತಂದೆಯು ಬಹಳ ದಯಾಹೃದಯಿ ಆಗಿದ್ದಾರೆ, ಪ್ರೀತಿಯ ಸಾಗರನಾಗಿದ್ದಾರೆ ಅಂದಾಗ ಮಕ್ಕಳೂ ಸಹ ದಯೆಯನ್ನು ತೋರಿಸಬೇಕು, ಪ್ರೀತಿ ಮಾಡಬೇಕು. ತಂದೆಯು ಬಹಳ ದಯೆ ತೋರಿಸುತ್ತಾರೆ. ಆದ್ದರಿಂದ ಅವರಿಗೆ ದಯಾಸಾಗರನೆಂದು ಹೇಳುತ್ತಾರೆ. ತತ್ವಗಳ ಸಹಿತ ಇಡೀ ಸೃಷ್ಟಿಯ ಮೇಲೆ ನಾನು ಜ್ಞಾನಸಾಗರನಾಗಿದ್ದೇನೆ, ಪ್ರೀತಿಯಲ್ಲಿಯೂ ಸಹ ಸಾಗರನಾಗಿದ್ದೇನೆ. ಬಹಳ ಪ್ರೀತಿಯುಳ್ಳವರನ್ನಾಗಿ ಮಾಡುತ್ತೇನೆ. ಹೇಗೆ ಶ್ರೀಕೃಷ್ಣನನ್ನು ಎಷ್ಟೊಂದು ಪ್ರೀತಿ ಮಾಡುತ್ತಾರೆ, ಅವರ ಮನೆತನದವರೆಲ್ಲರೂ ಸಹ ಪ್ರಿಯರಾಗಿದ್ದಾರೆ. ವಾಸ್ತವದಲ್ಲಿ ಮನೆತನವೆಂದು ಸದಾಕಾಲ ರಾಜರಿಗೆ ಹೇಳಲಾಗುತ್ತದೆ. ಕಿಂಗ್ ಎಡ್ಜರ್ಡ್ ರಾಜ್ಯ ಪದವಿಯೆಂದು ಹೇಳಲಾಗುತ್ತದೆ. ಪ್ರಿನ್ಸ್ ಆಫ್ ವೇಲ್ಸ್ ಎಂದು ಹೇಳುವುದಿಲ್ಲ. ರಾಜಕುಮಾರನು ರಾಜನಾಗುತ್ತಾನೆ ಅಂದಾಗ ಇಲ್ಲಿಯೂ ಸಹ ಅದೇ ರೀತಿಯಾಗುತ್ತದೆ. ಕ್ರಿಶ್ಚಿಯನ್ನರ ಸಂಬಂಧ ಕೃಷ್ಣನ ರಾಜಧಾನಿಯ ಜೊತೆ ಬಹಳ ಇರುತ್ತದೆ. ಆ ಕ್ರಿಶ್ಚಿಯನ್ನರು ಕೃಷ್ಣನ ರಾಜಧಾನಿಯಿಂದ ಸಂಪಾದನೆ ತುಂಬಾ ಮಾಡಿಕೊಳ್ಳುತ್ತಾರೆ. ಮೊದಲು ಕೃಷ್ಣನ ರಾಜಧಾನಿಯನ್ನು ತಮ್ಮ ಕೈಯಲ್ಲಿ ತೆಗೆದುಕೊಳ್ಳುತ್ತಾರೆ ಮತ್ತು ಕೊಡುತ್ತಾರೆ. ಕೃಷ್ಣನಿಗೆ ಅಥವಾ ಲಕ್ಷ್ಮೀ-ನಾರಾಯಣನಿಗೆ ರಾಜಧಾನಿಯಿತ್ತಲ್ಲವೆ. ಈಗ ಆ ಕ್ರಿಶ್ಚಿಯನ್ನರು ಕೃಷ್ಣನಿಗೆ ರಾಜಧಾನಿಯನ್ನು ಕೊಡುತ್ತಾರೆ. ಎಷ್ಟೊಂದು ಅದ್ಭುತವಾದ ರಹಸ್ಯವಾಗಿದೆ! ಈಗ ಅವರು ಕೃಷ್ಣನ ರಾಜಧಾನಿಗೆ ಸಹಯೋಗ ಕೊಡುತ್ತಿದ್ದಾರೆ, ಕೊನೆಗೆ ಇಡೀ ರಾಜಧಾನಿಯನ್ನು ಕೃಷ್ಣನಿಗೆ ಕೊಟ್ಟು ಹೋಗುತ್ತಾರೆ. ಆದ್ದರಿಂದ ಕೃಷ್ಣನ ಬಾಯಲ್ಲಿ ಬೆಣ್ಣೆಯನ್ನು ತೋರಿಸುತ್ತಾರೆ. ಬಾಯಲ್ಲಿ ಯಾವುದೇ ಗೋಳ ಮುಂತಾದವಿಲ್ಲ. ಎರಡು ಕೋತಿಗಳು ಜಗಳವಾಡುತ್ತಿದ್ದಾಗ ಕೃಷ್ಣನಿಗೆ ಸಿಕ್ಕಿತು. ಸಹೋದರರು ಜಗಳವಾಡುವುದಿಲ್ಲ. ಕೋತಿಗಳು ಜಗಳವಾಡುತ್ತವೆ. ಪಂಚವಿಕಾರಗಳೂ ಸಹ ಕೋತಿಗಳಲ್ಲಿ ಪ್ರಸಿದ್ಧವಾಗಿದೆ. ಈಗ ನೀವು ಕೃಷ್ಣನ ವಂಶಾವಳಿಯಾಗುತ್ತಿದ್ದೀರಿ. ವಿಶ್ವದ ಮಾಲೀಕತನದ ಬೆಣ್ಣೆಯು ನಿಮಗೆ ಸಿಗುತ್ತಿದೆ. ತೆಗೆದುಕೊಳ್ಳುವುದು, ಕೊಡುವುದು ಕರ್ಮದ ಲೆಕ್ಕಾಚಾರ ಹೇಗೆ! ಕ್ರಿಶ್ಚಿಯನ್ನರ ಕರ್ಮವನ್ನು ನೋಡಿ ರಾಜಧಾನಿಯನ್ನು ತೆಗೆದುಕೊಂಡು ಪುನಃ ಹಿಂತಿರುಗಿಸುತ್ತಾರೆ. ಪರಸ್ಪರದಲ್ಲಿ ಎಷ್ಟೊಂದು ಜಗಳವಾಡುತ್ತಾರೆ, ರಾಜ್ಯಭಾಗ್ಯದ ಬೆಣ್ಣೆಯು ನಿಮಗೆ ಸಿಗುತ್ತದೆ. ನೀವು ರಾಜಕುಮಾರ-ರಾಜಕುಮಾರಿಯರಾಗುತ್ತೀರಿ. ನೀವು ಮಕ್ಕಳೂ ಸಹ ಬಹಳ ವಿಶಾಲಹೃದಯಿ, ಪ್ರೇಮದ ಸಾಗರರಾಗಬೇಕು, ತಿರಸ್ಕಾರ ಮಾಡುವವರಾಗಬಾರದು. ಈ ಪ್ರಪಂಚದಲ್ಲಿದ್ದಾಗ ಪರಸ್ಪರ ತಿರಸ್ಕಾರ ಮಾಡುತ್ತಿರುತ್ತಾರೆ. ಯಥಾ ರಾಜಾ-ರಾಣಿ ತಥಾ ಪ್ರಜೆಗಳು ನಂಬರ್ವಾರ್ ತಿರಸ್ಕಾರವನ್ನಿಟ್ಟುಕೊಂಡಿರುತ್ತಾರೆ, ಪರಸ್ಪರದಲ್ಲಿ ಯುದ್ಧ ಮಾಡುತ್ತಾರೆ, ಸಾಯುತ್ತಾರೆ.

ತಂದೆಯು ಬಹಳ ಚೆನ್ನಾಗಿ ತಿಳಿಸುತ್ತಿದ್ದಾರೆ, ಇದರಲ್ಲಿ ದ್ವೇಷದ ಯಾವುದೇ ಮಾತಿಲ್ಲ. ಈ ನಾಟಕವು ಮಾಡಲ್ಪಟ್ಟಿದೆ. ಪ್ರತಿಯೊಬ್ಬ ಮನುಷ್ಯನು ನೀಚ, ಪಾಪಿಗಳೆಂದು ಹೇಳಿಕೊಳ್ಳುತ್ತಾರೆ ಮತ್ತು ಮಂದಿರಗಳಿಗೆ ಹೋಗಿ ತಮ್ಮ ಮೇಲೆ ಬೇಸರ, ಜಿಗುಪ್ಸೆ ಮಾಡಿಕೊಳ್ಳುತ್ತಾರೆ. ಇವೆಲ್ಲಾ ಮಾತುಗಳನ್ನು ತಂದೆಯು ತಿಳಿದುಕೊಂಡಿದ್ದಾರೆ.

ಮನುಷ್ಯರು ಭಗವಂತನ ಹೆಸರಿನ ಮೇಲೆ ಪ್ರಮಾಣ ಮಾಡುತ್ತಾರೆ. ಆದರೆ ಅಸತ್ಯವಾದ ಪ್ರಮಾಣವಾಗಿದೆ, ಏಕೆಂದರೆ ಭಗವಂತನನ್ನು ತಿಳಿದಿಲ್ಲ. ಒಂದುವೇಳೆ ಭಗವಂತನ ಮೇಲೆ ಪ್ರಮಾಣವನ್ನು ಮಾಡಿದರೆ ಬುದ್ಧಿಯಲ್ಲಿ ನಾವು ಅವರಿಂದ ಆಸ್ತಿಯನ್ನು ತೆಗೆದುಕೊಳ್ಳಬೇಕೆಂದು ಬರುತ್ತದೆ. ಸ್ವರ್ಗ ಏನಾಗಿದೆ ಎನ್ನುವುದು ಯಾರಿಗೂ ತಿಳಿದಿಲ್ಲ. ಆರೆ! ನೀವು ಹೇಳುತ್ತೀರಿ - ಇಂತಹವರು ಸತ್ತರು, ಸ್ವರ್ಗವಾಸಿಯಾದರು ಎಂದು ಅಂದಾಗ ಅವರು ಎಲ್ಲಿಗೆ ಹೋದರು ಅದನ್ನು ತಿಳಿದುಕೊಂಡಿಲ್ಲ. ತಂದೆಗೆ ಯಾರ ಮೇಲೂ ತಿರಸ್ಕಾರವಿಲ್ಲ, ಎಲ್ಲರ ಮೇಲೂ ಪ್ರೀತಿಯಿದೆ.

ಈಗ ನೀವು ಮಕ್ಕಳು ಸಮ್ಮುಖದಲ್ಲಿದ್ದೀರಿ. ಮಕ್ಕಳಿಗೆ ಖಾಸಾಗಿ ಮತ್ತು ಸಾಮಾನ್ಯವಾಗಿ ತಿಳಿಸಲಾಗುತ್ತಿದೆ. ನೀವು ಮಕ್ಕಳಿಗೆ ವಿದ್ಯೆಯನ್ನು ಓದಿಸಿ ಜೀವನ್ಮುಕ್ತಿಯನ್ನು ಕೊಡುತ್ತೇನೆ ಮತ್ತು ಎಲ್ಲರನ್ನೂ ಮುಕ್ತಿಧಾಮಕ್ಕೆ ಕರೆದುಕೊಂಡು ಹೋಗುತ್ತೇನೆ. ನನಗೆ ಎಲ್ಲರ ಮೇಲೂ ಪ್ರೀತಿಯಿದೆ. ಆ ಸರ್ಕಾರದವರು ಅನೇಕ ಉಪಾಯಗಳನ್ನು ಮಾಡುತ್ತಾರೆ. ನನ್ನದು ಒಂದೇ ಯೋಜನೆಯಾಗಿದೆ ಎಂದು ತಂದೆಯು ಹೇಳುತ್ತಾರೆ. ಪತಿತ ಮನುಷ್ಯರನ್ನು ಪಾವನ ದೇವಿ-ದೇವತೆಗಳನ್ನಾಗಿ ಮಾಡುತ್ತಾರೆ. ಪತಿತ-ಪಾವನ ಬನ್ನಿ ಎಂದು ಮನುಷ್ಯರು ಹೇಳುತ್ತಾರೆ. ಅವರನ್ನು ತಿಳಿದುಕೊಳ್ಳದ ಕಾರಣ ನಾವೇ ಪತಿತ-ಪಾವನರು ಎಂದು ತಿಳಿಯುತ್ತಾರೆ, ಅಂದಾಗ ಅತಿ ದೊಡ್ಡ ಮುಖ್ಯ ನ್ಯಾಯಾಧೀಶರ ಸರ್ವಿಸ್ ಮಾಡಿ ಎಂದು ತಂದೆಯು ಹೇಳುತ್ತಾರೆ. ಆತ್ಮದ ತಂದೆಯು ಒಬ್ಬರಾಗಿದ್ದಾರೆ ಎಂದು ಅವರಿಗೆ ತಿಳಿಸಬೇಕು. ಅವರ ಮೇಲೆ ಏಕೆ ಪ್ರತಿಜ್ಞೆ ಮಾಡಿಸುತ್ತೀರಿ? ಪ್ರತಿಜ್ಞೆಯನ್ನು ಮಾಡಿಸುವ ಸಮಯದಲ್ಲಿ ಕೃಷ್ಣನು ನೆನಪಿಗೆ ಬರುತ್ತಾನೆಯೇ? ಕ್ರಿಶ್ಚಿಯನ್ನರಿಂದ ಕೇಳಿದಾಗ ಕ್ರೈಸ್ತನ ನೆನಪು ಬರುತ್ತದೆಯೇ ಅಥವಾ ಭಗವಂತನ ನೆನಪು ಬರುತ್ತದೆಯೇ? ನಾವು ಪಾಪ ಮಾಡಿದರೆ ಶಿಕ್ಷೆಯನ್ನು ಭೋಗಿಸಬೇಕಾಗುತ್ತದೆ ಎಂದು ತಿಳಿದುಕೊಂಡಿದ್ದೀರಿ. ಅವರು ಮಾಡಿ-ಮಾಡಿಸುವವರು. ಧರ್ಮರಾಜನ ಮುಖಾಂತರ ಶಿಕ್ಷೆ ಕೊಡಿಸುತ್ತಾರೆ. ಭಗವಂತನು ಅತಿ ವಿಧೇಯ ತಂದೆಯಾಗಿದ್ದಾರೆ. ಅಲ್ಲಿ ಅಸತ್ಯ, ಕಳಂಕವನ್ನು ಹಾಕುತ್ತಾರೆ - ತಂದೆಯೇ ಸುಖ-ದುಃಖವನ್ನು ಕೊಡುತ್ತಾರೆ. ಅಂದಾಗ ದಯಾಹೀನರಾಗಿದ್ದಾರೆಯೇ? ದಯಾಸಾಗರನಾಗಿದ್ದಾರೆ ಎಂದು

ಗಾಯನವನ್ನು ಮಾಡುತ್ತಾರೆ. ನಾನು ಹೇಗೆ ದಯಾಹೀನನಾಗಲಿ ಎಂದು ತಂದೆಯು ಹೇಳುತ್ತಾರೆ. ಮಾಯೆಯು ನಿಮ್ಮನ್ನು ದಯಾಹೀನರನ್ನಾಗಿ ಮಾಡಿದೆ, ನಾನು ಅದರಿಂದ ಬಿಡಿಸುತ್ತೇನೆ. ಮಾಯೆಯು ನಿಮ್ಮನ್ನು ಶ್ರಾಪಿತರನ್ನಾಗಿ ಮಾಡುತ್ತದೆ. ಇದೂ ಸಹ ಆಟವಾಗಿದೆ. ಸುಖಧಾಮವು ದುಃಖಧಾಮವಾಗಲೇಬೇಕು. ಭಾರತವೇ ಸುಖಧಾಮವಾಗಿತ್ತು, ಈಗ ದುಃಖಧಾಮವಾಗಿದೆ. ತಂದೆಯು ಪುನಃ ನಮ್ಮನ್ನು ಸುಖಧಾಮದ ಮಾಲೀಕರನ್ನಾಗಿ ಮಾಡುತ್ತಿದ್ದಾರೆ. ದುಃಖಧಾಮದ ಮಾಲೀಕರನ್ನಾಗಿ ಮಾಡುವುದಿಲ್ಲ. ತಂದೆಯು ಪ್ರೀತಿಯ ಸಾಗರರಾಗಿದ್ದಾರೆಂದು ಮಕ್ಕಳು ಹೇಳುತ್ತಾರೆ. ಬಾಬಾ, ತಮ್ಮ ಶ್ರೀಮತದಂತೆ ನಡೆದು ನಾವು ನಮ್ಮನ್ನು ಪಾವನ ಮಾಡಿಕೊಳ್ಳುತ್ತೇವೆ. ನಮ್ಮ ಮೇಲೆ ದಯೆಯನ್ನು ತೋರಿಸಿಕೊಳ್ಳುತ್ತೇವೆ. ಎಷ್ಟು ಶಿಕ್ಷಕರಿಂದ ವಿದ್ಯೆಯನ್ನು ಓದುತ್ತೇವೆಯೋ ಅಷ್ಟು ನಮ್ಮ ಮೇಲೆ ನಮಗೆ ದಯೆ ತೋರಿಸಿಕೊಳ್ಳಬೇಕು. ಇಲ್ಲದಿದ್ದರೆ ನಾಪಾಸಾಗುತ್ತೀರಿ. ಈಗ ನಿಮ್ಮ ಬುದ್ಧಿಯಲ್ಲಿ ತುಂಬಾ ಚೆನ್ನಾಗಿ ಜ್ಞಾನವಿದೆ. ಜ್ಞಾನಸಾಗರ, ದಯಾಸಾಗರ, ಪತಿತರಿಂದ ಪಾವನ ಮಾಡುವ ಒಬ್ಬ ತಂದೆಯಾಗಿದ್ದಾರೆಂದು ನಿಮಗೆ ತಿಳಿದಿದೆ. ಆದ್ದರಿಂದ ಅವರ ಮತದಂತೆ ನಡೆಯಬೇಕು. ತಮ್ಮ ಮತದಂತೆ ನಡೆಯುವುದೆಂದರೆ ರಾವಣನ ಮತವಾಗಿದೆ. ಶ್ರೀಮತದಂತೆ ನಡೆಯದೇ ತಮ್ಮ ಮತದಂತೆ ಹಾಗೂ ಅನ್ಯ ಮನುಷ್ಯರ ಮತದಂತೆ ನಡೆಯುವುದೆಂದರೆ ರಾವಣನ ಮತವಾಗಿದೆ. ಶ್ರೀಮತದಂತೆ ಹೆಜ್ಜೆ-ಹೆಜ್ಜೆಯಲ್ಲಿಯೂ ನಡೆಯುತ್ತಿದ್ದಾಗ ಜೀವನದ ದೋಣಿಯು ಪಾರಾಗುತ್ತದೆ. ನಿಮ್ಮ ಸ್ಥಿತಿಯು ಬಹಳ ಶ್ರೇಷ್ಠವಾಗಿದೆ. ಮಾಯೆಯ ಬಿರುಗಾಳಿಯು ನಿಧಾನ-ನಿಧಾನವಾಗಿ ಬರುತ್ತದೆ. ಆದರೆ ತಂದೆಗೆ ಯಾರ ಮೇಲೂ ತಿರಸ್ಕಾರ ಬರುವುದಿಲ್ಲ. ಮಕ್ಕಳೂ ಸಹ ಅದೇ ರೀತಿ ಇರಬೇಕು. ಅಜಾಮೀಳನ ರೀತಿ ಎಲ್ಲರೂ ಸಹ ಪಾಪಿಗಳಾಗಿದ್ದಾರೆ. ನಾನೊಂದು ಚಿಕ್ಕ ಮಗುವಾಗಿದ್ದೇನೆ ಎನ್ನುವ ಒಂದು ಗೀತೆಯೂ ಸಹ ಇದೆಯಲ್ಲವೆ. ಹೇಗೆ ನಾನು ಒಂದು ತಿಂಗಳಿಗೆ ಮಗುವಾಗಿದ್ದೇನೆ ಎಂದು ಹೇಳುತ್ತಾರೆ. ಹಳೆಯ ಮಕ್ಕಳಂತೂ ನಮಗೆ ಬಹಳಷ್ಟಿದ್ದಾರೆ ಯಾರನ್ನು ನೀವು ಪಾವನ ಮಾಡುತ್ತಿದ್ದೀರಿ ಅಂದಾಗ ನಾನು ಚಿಕ್ಕ ಮಗುವನ್ನೂ ಸಹ ಪಾವನ ಮಾಡಿ ಶ್ರೀಮತದಂತೆ ನಡೆದಾಗ ಹಳಬರಿಗಿಂತಲೂ ಚೆನ್ನಾಗಿ ಮುಂದುವರೆಯಬಹುದು ಎಂದು ಹೇಳುತ್ತಾರೆ. ಲಿಫ್ಟ್ ಸಿಗುತ್ತದೆ. ನಿಧಾನವಾಗಿ ಬರುವುದರಿಂದ ಶಕ್ತಿಯಿಂದ ಯೋಗದಾನ ಸಿಗುತ್ತದೆ. ಶಕ್ತಿಯರೂ ಸಹ ನಂಬರ್ವಾರ್ ಆಗಿದ್ದಾರೆ. ನೀವು ಶಕ್ತಿಯರ ಜೊತೆ ಬುದ್ಧಿಯೋಗವನ್ನು ಬೆಳೆಸಿ ಎಂದು ಹೇಳಲಾಗುವುದಿಲ್ಲ. ಶಕ್ತಿಯಿಂದ ನೀವು ಶಂಖ ಧ್ವನಿಯನ್ನು ಕೇಳಿ ಎಂದು ಹೇಳುತ್ತಾರೆ. ಬುದ್ಧಿಯೋಗವನ್ನು ನೀವು ತಂದೆಯ ಜೊತೆ ಜೋಡಿಸಬೇಕು. ತಂದೆಯನ್ನು ನೆನಪು ಮಾಡಿದಾಗ ವಿಕರ್ಮವು ವಿನಾಶವಾಗುತ್ತದೆ. ಡಂಗುರ ಬಾರಿಸಬೇಕು, ಇದು ಅಂಧಶ್ರದ್ಧೆಯ ಮಾತಲ್ಲ. ಕಾಲೇಜಿನಲ್ಲಿ ಅಂಧ ಶ್ರದ್ಧೆಯಿರುವುದಿಲ್ಲ. ಇದು ಭಗವಂತನ ವಿಶ್ವವಿದ್ಯಾಲಯವಾಗಿದೆ. ಜ್ಞಾನಸಾಗರ ತಂದೆಯೇ ಕುಳಿತು ಮಕ್ಕಳಿಗೆ ಓದಿಸುತ್ತಿದ್ದಾರೆ, ನಿಮ್ಮ ಗುರಿ-ಉದ್ದೇಶವು ಮನುಷ್ಯರಿಂದ ದೇವತೆಗಳಾಗುವುದು. ಅವರು ಮನುಷ್ಯರಿಂದ ವಕೀಲರಾದಾಗ, ವಕೀಲರ ಜೊತೆಯೇ ಬುದ್ಧಿಯೋಗವಿರುತ್ತದೆ. ಡಾಕ್ಟರ್ನ ಜೊತೆ ಇರುವುದಿಲ್ಲ. ಇದೂ ಸಹ ಕಾಲೇಜು ಆಗಿದೆ ಅಂಧಶ್ರದ್ಧೆಯಲ್ಲ, ಗುರಿ-ಉದ್ದೇಶವಿದೆ. ಭಗವಂತನೇ ನಮಗೆ ವಿದ್ಯೆಯನ್ನು ಓದಿಸುತ್ತಾರೆ. ಗೀತೆಯಲ್ಲಿಯೂ ಭಗವಾನುವಾಚವಿದೆ ಆದರೆ ಭಗವಂತ ಯಾರಾಗಿದ್ದಾರೆ? ಇದನ್ನು ಗೀತೆಯನ್ನು ಓದುವವರು ತಿಳಿದುಕೊಂಡಿಲ್ಲ. ನಾನು ಗೀತೆಯನ್ನು ಓದುತ್ತಿದ್ದೆನು ಎಂದು ಈ ಬ್ರಹ್ಮಾ ತಂದೆಯೂ ಹೇಳುತ್ತಾರೆ. ಈಗಿನ ಮನುಷ್ಯರು ಶಾಸ್ತ್ರಗಳಿಗೆ ಗೌರವ ಕೊಡುವುದಿಲ್ಲ. ಗೀತೆಯನ್ನು ತೆಗೆದುಕೊಳ್ಳುವುದರಿಂದ ಅವರ ಬುದ್ಧಿಯು ಕೃಷ್ಣನ ಕಡೆ ಹೋಗುತ್ತದೆ. ಅವನನ್ನು ಎಲ್ಲಾ ಧರ್ಮದವರು ಗೌರವ ಕೊಡುವುದಿಲ್ಲ. ಗೀತೆಯು ಸರ್ವಶಾಸ್ತ್ರಮಯಿ ಶಿರೋಮಣಿ ಶಿವತಂದೆಯದಾಗಿದೆ ಎಂದು ಗಾಯನ ಮಾಡಲಾಗಿದೆ. ಅವರು ಸ್ವರ್ಗದ ರಚಯಿತನಾಗಿದ್ದಾರೆ ಅಂದಾಗ ತಂದೆಯಿಂದ ನೀವು ಸ್ವರ್ಗದ ಆಸ್ತಿಯನ್ನು ತೆಗೆದುಕೊಳ್ಳಬೇಕು. ಭಗವಂತನ ಮನೆಗೆ ಹೋಗಲು ಇಷ್ಟ ಪಡುತ್ತೀರಿ, ಎಲ್ಲರೂ ಮುಕ್ತಿಗೆ ಹೋಗಲು ಇಷ್ಟ ಪಡುತ್ತಾರೆ. ಆದರೆ ಅವರಿಗೆ ಜೀವನ್ಮುಕ್ತಿ ಕೊಡುವವರು ಯಾರೆಂದು ತಿಳಿದಿಲ್ಲ. ನಾನೇ ವಿದ್ಯೆಯನ್ನು ಓದಿಸುತ್ತೇನೆಂದು ತಂದೆಯು ಹೇಳುತ್ತಾರೆ. ನಾನು ಸರ್ವವ್ಯಾಪಿಯಾಗಿದ್ದೇನೆಂದು ಹೇಳುವುದರಿಂದ ಮುಖವು ಮಧುರವಾಗುವುದಿಲ್ಲ. ಅಂದಾಗ ಮಕ್ಕಳು ಈ ಮಾತುಗಳನ್ನು ಚೆನ್ನಾಗಿ ಧಾರಣೆ ಮಾಡಿಕೊಳ್ಳಿ ಮತ್ತು ಬಹಳ ಮಧುರವಾಗಿರಿ. ಯಾರ ಜೊತೆಯೂ ತಿರಸ್ಕಾರ ಇರಬಾರದು. ಸರ್ಜನ್ಗಳಿಗೆ ಯಾರಿಗಾದರೂ ಕೆಟ್ಟ ಕಾಯಿಲೆಗಳಿದ್ದರೆ ಅವರ ಮೇಲೆ ದಯೆ ಬರುತ್ತದೆ ಆಗ ಅವರಿಗೆ ಸಮಾಧಾನ ಮಾಡುತ್ತಾರೆ. ಏನೋ ಕೆಟ್ಟ ಕರ್ಮ ಮಾಡಿದ್ದಾರೆ ಆದ್ದರಿಂದ ಇದು ಕರ್ಮ ಭೋಗವಾಗಿದೆ ಎಂದು ತಿಳಿದುಕೊಳ್ಳುತ್ತಾರೆ. ಮಾಯೆಯ ಪ್ರವೇಶತೆಯಾಗುವುದರಿಂದ ಮನುಷ್ಯರಿಂದ ವಿಕರ್ಮಗಳಾಗುತ್ತದೆ ಮತ್ತು ಪತಿತರಾಗುತ್ತಾರೆಂದು ತಂದೆಯು ಹೇಳುತ್ತಾರೆ. ಪಂಚ ವಿಕಾರಗಳು ಕೆಟ್ಟದ್ದಾಗಿರುವ ಕಾರಣ ಸನ್ಯಾಸಿಗಳೂ ಸಹ ಅದರಿಂದ ದೂರ ಓಡುತ್ತಾರೆ. ಪವಿತ್ರತೆಯ ಬಗ್ಗೆ ಬಹಳಷ್ಟು ಗೌರವವಿದೆ. ನಾವು ಮೊದಲು ದೇವತೆಗಳಿಗೆ ನಮಸ್ಕಾರ ಮಾಡುತ್ತಿದ್ದೆವು ನಂತರ ಸನ್ಯಾಸಿಗಳಿಗೆ ಮಾಡಿದೆವು ಏಕೆಂದರೆ ಅವರೂ ಪಾವನರಾಗಿದ್ದರು ಎನ್ನುವುದನ್ನು ತಿಳಿದುಕೊಂಡಿದ್ದೀರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಚೆನ್ನಾಗಿ ವಿದ್ಯೆಯನ್ನು ಓದಿ ಶ್ರೀಮತದಂತೆ ನಡೆದು ಪಾವನರಾಗಿ ತಮ್ಮ ಮೇಲೆ ತಾವೇ ದಯೆ ತೋರಿಸಿಕೊಳ್ಳಬೇಕು. ಎಂದೂ ದಯಾಹೀನರಾಗಬಾರದು.

2. ಯಾರ ಮೇಲೂ ತಿರಸ್ಕಾರ ಹಾಗೂ ದ್ವೇಷವನ್ನಿಟ್ಟುಕೊಳ್ಳಬಾರದು. ತಂದೆಯ ಸಮಾನ ಪ್ರೀತಿಯ ಸಾಗರರಾಗಬೇಕು.

ವರದಾನ: ಪ್ರವೃತ್ತಿಯಲ್ಲಿದ್ದರೂ ಸಹ ಸಮರ್ಪಿತರಾಗಿ ಸೇವೆಯ ಗುಂಗಿನಲ್ಲಿರುವಂತಹವರು ಬಾಪ್ಪಾದಾರವರ ಹೃದಯ ಸಿಂಹಾಸನಧಾರಿ ಭವ.

ಯಾವ ಮಕ್ಕಳು ಪ್ರವೃತ್ತಿಯಲ್ಲಿದ್ದರೂ ಸಹ ಸಮರ್ಪಿತರಾಗಿರುತ್ತಾರೆ ಅವರ ಸಹಯೋಗದಿಂದ ಸೇವೆಯ ವೃಕ್ಷ ಫಲೀಭೂತವಾಗಿ ಬಿಡುವುದು. ಅವರ ಸಹಯೋಗವೇ ವೃಕ್ಷಕ್ಕೆ ನೀರಾಗಿ ಬಿಡುವುದು. ಹೇಗೆ ವೃಕ್ಷಕ್ಕೆ ನೀರು ಸಿಗುವುದರಿಂದ ಒಳ್ಳೆಯ ಫಲ ಕೊಡುವುದು ಅದೇ ರೀತಿ ಶ್ರೇಷ್ಠ ಸಹಯೋಗಿ ಆತ್ಮರುಗಳ ಸಹಯೋಗದಿಂದ ವೃಕ್ಷ ಫಲೀಭೂತವಾಗುವುದು. ಇಂತಹ ಸೇವೆಯ ಗುಂಗಿನಲ್ಲಿ ಸದಾ ಇರುವಂತಹ, ಪ್ರವೃತ್ತಿಯಲ್ಲಿರುತ್ತಾ ಸಮರ್ಪಿತರಾಗಿ ನಡೆಯುವಂತಹ ಮಕ್ಕಳು ಬಾಪ್ ದಾದಾರವರ ಹೃದಯ ಸಿಂಹಾಸನಧಾರಿಗಳಾಗುತ್ತಾರೆ.

ಸೋಲೇಗನ್: ಕಡಿಮೆಯಲ್ಲಿ ಕಡಿಮೆ ಸಮಯದಲ್ಲಿ ಸಂಕಲ್ಪಗಳನ್ನು ಬದಲಿಸಿ ಮತ್ತು ಬ್ರೇಕ್ ಹಾಕುವಂತಹ ಯುಕ್ತಿ ಕಲಿಯಿರಿ ಆಗ ಬುದ್ಧಿಯ ಶಕ್ತಿ ವ್ಯರ್ಥವಾಗಿ ಹೋಗಲು ಸಾಧ್ಯವಿಲ್ಲ.